

മധുരമായ കുട്ടികളെ-ഈ അന്തിമ ജന്മം ഗൃഹസ്ഥ വ്യവഹാരത്തിൽ കഴിഞ്ഞുകൊണ്ടും താമര പുഷ്പത്തിനു സമാനം പവിത്രമായി മാറു, ഒരു ബാബയെ ഓർമ്മിക്കു, ഇതു തന്നെയാണ് ഗുപ്തമായ പരിശ്രമം.

ചോദ്യം: ജ്ഞാനത്തിന്റെ മൂന്നാമത്തെ നേത്രം ലഭിച്ച ഉടൻ തന്നെ ഏതൊരു വ്യത്യാസമാണ് സ്പഷ്ടമായി അനുഭവപ്പെടുന്നത്?

ഉത്തരം: ഭക്തിയിൽ ഭഗവാനെ പ്രാപ്തമാക്കുന്നതിനുവേണ്ടി ഓരോ വാതിലുകൾ തോറും എത്രയാണ് അലഞ്ഞിരുന്നത്, എത്ര തടസ്സങ്ങളാണ് ഉണ്ടായിരുന്നത്. ഇപ്പോൾ നമുക്ക് ബാബയെ ലഭിച്ചുകഴിഞ്ഞു. പാവങ്ങളായ മനുഷ്യർ ഇപ്പോഴും അലഞ്ഞുകൊണ്ടിരിക്കുന്നതും, വഴി തിരഞ്ഞുകൊണ്ടിരിക്കുന്നതും കാണുമ്പോൾ ദയ തോന്നും. ബാബ നമ്മളെ അലച്ചിലിൽ നിന്നും മുക്തമാക്കി. നമ്മൾ ബാബയോടൊപ്പം പോകാനുള്ള തയ്യാറെടുപ്പ് ചെയ്തുകൊണ്ടിരിക്കുകയാണ്.

ഗീതം: ഇന്ന് മനുഷ്യൻ അന്ധകാരത്തിലാണ്.....

ഓം ശാന്തി. ഒരു വശത്ത് ഭക്തരെല്ലാം ഓർമ്മിക്കുകയാണ്. മറുവശത്ത് ആത്മാക്കൾക്കെല്ലാം മൂന്നാമത്തെ നേത്രം ലഭിച്ചുകഴിഞ്ഞു. അർത്ഥം ആത്മാക്കൾക്കെല്ലാം അച്ഛന്റെ പരിചയം ലഭിച്ചുകഴിഞ്ഞു. നമ്മൾ അലഞ്ഞുകൊണ്ടിരിക്കുകയാണെന്ന് ഭക്തർ പറയുന്നു. ഇപ്പോൾ നിങ്ങൾ അലയുന്നില്ലല്ലോ. എത്ര വ്യത്യാസമാണ്. ബാബ നിങ്ങൾ കുട്ടികളെ കൂടെ കൊണ്ടുപോകുന്നതിനുവേണ്ടി തയ്യാറാക്കുകയാണ്. മനുഷ്യരെല്ലാം ഗുരുക്കൻമാരുടെ പുറകിൽ തീർത്ഥയാത്രകളിലേക്കും, മേളയിലേക്കും മറ്റു ആകർഷണങ്ങളുടെയും പുറകിൽ എത്രയാണ് അലയുന്നത്. എന്നാൽ നിങ്ങൾ അലയുന്നതിൽ നിന്നും മുക്തമായിരിക്കുന്നു. കുട്ടികൾക്കറിയാം, ബാബ നമ്മളെ ഈ അലച്ചിലിൽ നിന്നും മുക്തമാക്കാനാണ് വന്നിരിക്കുന്നത്. ബാബ കല്പം മുമ്പ് വന്ന് പഠിപ്പിക്കുകയും രാജയോഗം പറഞ്ഞുതരുകയും ചെയ്തിരുന്നു. അങ്ങനെ തന്നെയാണ് ഇപ്പോഴും പഠിച്ചുകൊണ്ടിരിക്കുന്നത്. നമ്മൾ 5 വികാരങ്ങളുടെ മേൽ വിജയം പ്രാപ്തമാക്കുകയാണെന്ന് കുട്ടികൾക്കറിയാം. പറയാറുണ്ട്- മായയെ ജയിച്ചാൽ വിശ്വത്തെ ജയിച്ചു എന്ന്. മായ എന്ന് 5 വികാരങ്ങളാകുന്ന രാവണനെയാണ് പറയുന്നത്. അപ്പോൾ മായ ശത്രുവാണ്. ധനത്തേയും സമ്പത്തിനേയും മായ എന്ന് പറയില്ല. 5 വികാരങ്ങളാകുന്ന മായ അല്ലെങ്കിൽ രാവണൻ എന്ന് വേണം എഴുതാൻ.....അപ്പോൾ മാത്രമെ മനുഷ്യർക്ക് എന്തെങ്കിലും അർത്ഥം മനസ്സിലാവുകയുള്ളൂ. ഇല്ലെങ്കിൽ മനസ്സിലാക്കാൻ സാധിക്കില്ല. മായയെ ജയിച്ചാൽ വിശ്വത്തെ ജയിച്ചു എന്നാണ്. ഇതിൽ യാദവൻമാരുടെയും കൗരവൻമാരുടെയും അഥവാ അസുരൻമാരുടെയും ദേവൻമാരുടെയൊന്നും കാര്യമില്ല. സ്ഥൂലമായ യുദ്ധമൊന്നും ഉണ്ടാകുന്നില്ല. യോഗബലത്തിലൂടെ മായയാകുന്ന രാവണന്റെ മേൽ വിജയം പ്രാപ്തമാക്കുന്നതിലൂടെ വിശ്വത്തെ ജയിച്ചവരായി മാറുന്നു എന്ന് പാടാറുണ്ട്. ജഗത് എന്നാൽ വിശ്വത്തെയാണ് പറയുന്നത് എന്ന് നിങ്ങൾ കുട്ടികൾക്കറിയാം. വിശ്വത്തിന്റെ മേൽ വിജയം പ്രാപ്തമാക്കി തരാൻ വിശ്വത്തിന്റെ അധികാരിയായ ബാബ തന്നെയാണ് വരുന്നത്. ബാബയാണ് സർവ്വശക്തിവാൻ. ബാബയെ ഓർമ്മിക്കുന്നതിലൂടെയാണ് നിങ്ങളുടെ എല്ലാ പാപങ്ങളും ഭസ്മമാകുന്നതെന്ന് മനസ്സിലാക്കിത്തന്നിട്ടുണ്ട്. മുഖ്യമായ കാര്യം ഓർമ്മയുടേതാണ്. ബാബയുടെ ഓർമ്മയിൽ ഇരിക്കുന്നതിലൂടെ നിങ്ങളിൽ നിന്നും ഒരു വികർമ്മവും ഉണ്ടാവില്ല, നിങ്ങൾ സന്തോഷത്തോടു കൂടി ഇരിക്കും. പതിത-പാവനനായ ബാബ വന്നിരിക്കുകയാണ് പാവനമാക്കി മാറ്റാൻ, അപ്പോൾ നമ്മൾ എന്തിന് വികർമ്മം ചെയ്യണം. സ്വയത്തെ സംരക്ഷിക്കണം. മനുഷ്യർക്ക് ബുദ്ധിയുണ്ടല്ലോ. ഇതിൽ യുദ്ധം ചെയ്യേണ്ട ആവശ്യമൊന്നുമില്ല. വികാരങ്ങളെ ജയിക്കുന്നതിനുവേണ്ടി ബാബയെ ഓർമ്മിക്കുക. വളരെ സഹജമാണ്. ശരിയാണ്, ഇതിൽ പരിശ്രമവുമുണ്ട്, സമയവുമെടുക്കുന്നു. മായ ആത്മാവിന്റെ വിളക്കിനെ അണയ്ക്കാൻ ഇടക്കിടക്ക് കൊടുങ്കാറ്റ് കൊണ്ടുവരും. അല്ലാതെ ഇവിടെ യുദ്ധത്തിന്റെ കാര്യമൊന്നുമില്ല. സത്യയുഗം ദേവതകളുടെ രാജ്യമാണ്. അസുരൻമാരൊന്നുമില്ല. നമ്മൾ ബ്രഹ്മാമുഖ വംശാവലി ബ്രാഹ്മണരാണ്. ബ്രാഹ്മണ കുലത്തിലുള്ളവരാണ് സ്വയത്തെ ബ്രാഹ്മണരെന്നാണ് മനസ്സിലാക്കുന്നത്. ആത്മീയ അച്ഛൻ ആത്മാക്കൾക്കാണ് ജ്ഞാനം നൽകുന്നത്. ജ്ഞാനത്തിന്റെ സാഗരവും, പതിത-പാവനവും, സർവ്വരുടെയും സർഗ്ഗതി ദാതാവും ഒരു ബാബയാണ്. ബാബയാണ് സ്വർഗ്ഗം സ്ഥാപിക്കുന്നത്. നിങ്ങൾ കുട്ടികൾക്ക് ഒരുപാട് സന്തോഷമുണ്ടായിരിക്കണം. സ്വർഗ്ഗം ശ്രീമതമനുസരിച്ച് സ്ഥാപിച്ചു കാണിക്കുമെന്ന് പറയുന്ന സിന്ധിലെ ബ്രഹ്മാകുമാരനും കുമാരിമാരുമാണ് ഇതെന്ന് വിദേശത്തുള്ളവരും അറിയും. ആത്മാവാൻ ശരീരത്തിലൂടെ പറയുന്നത്. ആത്മാവാൻ കേട്ട് നിർദേശമനുസരിച്ച് നടക്കുന്നത്. ഓരോ കല്പത്തിലും ബാബയാണ് വന്ന്

യുക്തി പറഞ്ഞു തരുന്നത്. ബാബ ഗുപ്തമാണ്, ആർക്കും അറിയില്ല. ബാബ എത്രയധികം മനുഷ്യർക്കാണ് മനസ്സിലാക്കിക്കൊടുക്കുന്നത്, എന്നാലും കോടിയിൽ ചിലർ മാത്രമെ മനസ്സിലാക്കുകയുള്ളൂ. നമ്മുടെ ആശംസയ്ക്ക് പാർട്ടാണെന്ന് നിങ്ങൾ കുട്ടികൾ മനസ്സിലാക്കുന്നു. നമ്മളാണ് രാജ്യമെടുക്കുന്നത്, മറ്റാർക്കും എടുക്കാൻ സാധിക്കില്ല എന്ന് ബാബ മനസ്സിലാക്കിത്തരുന്നു. സ്വയത്തെ ഹിന്ദു എന്ന് പറയുന്നത് ഭാരതവാസികൾ മാത്രമാണ്. ജനസംഖ്യയുടെ കണക്കെടുപ്പിലും ഹിന്ദു ധർമ്മമെന്ന് എഴുതാറുണ്ട്. നമ്മൾ എന്ത് പേരിട്ടാലും നമ്മൾ ആദി സനാതന ദേവീ-ദേവത ധർമ്മത്തിലുള്ളവരായിരുന്നു. അവർ ദൈവിക ധർമ്മത്തിൽ നിന്നും കർമ്മത്തിൽ നിന്നും ഭ്രഷ്ടരായതു കാരണം സ്വയത്തെ ഹിന്ദു എന്ന് പറയുന്നു. എന്തുകൊണ്ടാണ് ഹിന്ദു എന്ന ധർമ്മമുണ്ടായതെന്നും ആർക്കും അറിയില്ല. നിങ്ങളുടെ ഹിന്ദു ധർമ്മം ആരാണ് സ്ഥാപിച്ചതെന്ന് ചോദിക്കൂ. ഇത് ഭാരതത്തിന്റെ പേരാണ്. ആർക്കും പറയാൻ സാധിക്കില്ല. ഇപ്പോൾ ബ്രാഹ്മണ-ദേവത-ക്ഷത്രിയ ധർമ്മത്തിന്റെ സ്ഥാപന നടന്നുകൊണ്ടിരിക്കുകയാണെന്ന് നിങ്ങൾ കുട്ടികൾക്കറിയാം. ബ്രാഹ്മണ ദേവീ-ദേവത നമഃ എന്ന് പറയുന്നു. ബ്രാഹ്മണർ സർവ്വോത്തമരും നമ്പർവണ്ണമാണ്. വാസ്തവത്തിൽ സ്വർഗ്ഗം എന്ന് സത്യയുഗത്തെയാണ് പറയുന്നത്. രാമചന്ദ്രന്റെ രാജ്യത്തേയും സ്വർഗ്ഗമെന്ന് പറയാൻ സാധിക്കില്ല. പകുതി കല്പം രാമരാജ്യവും, പകുതി കല്പം ആസുരീയ രാജ്യവുമാണ്. ഇതെല്ലാം ഹൃദയത്തിൽ ധാരണ ചെയ്യണം. ഇപ്പോൾ നമുക്ക് സ്വർഗ്ഗത്തിലേക്ക് പോകാൻ എന്ത് ചെയ്യണം? തീർച്ചയായും പവിത്രമായി മാറണം. ബാബ പറയുന്നു-കാമം മഹാശത്രുവാണ്. ഈ ശത്രുവിന് മേൽ വിജയം പ്രാപ്തമാക്കി പവിത്രമായി കഴിയണം. അതുകൊണ്ടാണ് താമര പുഷ്പത്തിന്റെ അടയാളം കാണിച്ചിരിക്കുന്നത്. ഗൃഹസ്ഥത്തിൽ കഴിഞ്ഞും താമര പുഷ്പത്തിനു സമാനമായി മാറണം. ഈ ഉദാഹരണം നിങ്ങൾക്കുവേണ്ടിയാണ്. ഹന്താഗികൾക്ക് ഗൃഹസ്ഥത്തിൽ താമര പുഷ്പത്തിനു സമാനമായി മാറാൻ സാധിക്കില്ല. ഹന്താഗികൾ തന്റെ നിവൃത്തി മാർഗത്തിന്റെ പാർട്ടാണ് അഭിനയിക്കുന്നത്. ഗൃഹസ്ഥത്തിൽ കഴിയാൻ സാധിക്കാത്തതു കാരണമാണ് വീടെല്ലാം ഉപേക്ഷിക്കുന്നത്. രണ്ട് സന്യാസവും തമ്മിൽ നിങ്ങൾക്ക് താരതമ്യപ്പെടുത്താൻ സാധിക്കും. പ്രവൃത്തി മാർഗ്ഗത്തിൽ കഴിയുന്നവർക്കാണ് മഹിമയുള്ളത്. ബാബ പറയുന്നു-ഗൃഹസ്ഥവ്യവഹാരത്തിൽ ഇരുന്ന് ധൈര്യം സംഭരിച്ച് ഈ അന്തിമ ജന്മത്തിൽ താമര പുഷ്പത്തിനു സമാനം പവിത്രമായി മാറൂ. ഒരുപക്ഷേ നിങ്ങൾ നിങ്ങളുടെ ഗൃഹസ്ഥത്തിൽ കഴിഞ്ഞൊളു. ലോകത്തിലെ സന്യാസിമാർ വീടെല്ലാം ഉപേക്ഷിക്കുന്നു. ലോകത്തിൽ ഒരുപാട് സന്യാസിമാരുണ്ട്, അവർക്കൊക്കെ ഭോജനം കൊടുക്കണം. ആദ്യം അവർ സതോപ്രധാനമായിരുന്നു, ഇപ്പോൾ തമോപ്രധാനമായി മാറി. ഡ്രാമയിൽ ഇതും അവരുടെ പാർട്ടാണ്. വീണ്ടും ഇങ്ങനെ തന്നെ സംഭവിക്കും. ബാബ മനസ്സിലാക്കിത്തരുന്നു-ഈ പതിതമായ ലോകത്തിന്റെ വിനാശം ഉണ്ടാവുക തന്നെ ചെയ്യും. ചെറിയ കാര്യത്തിൽ തന്നെ പരസ്പരം ഭീഷണി മുഴക്കിക്കൊണ്ടിരിക്കുന്നു. അഥവാ അവർ പറഞ്ഞതുപോലെ ചെയ്തിട്ടില്ലെങ്കിൽ വലിയ യുദ്ധമുണ്ടാകും. കല്പം മൂന്നും ഇങ്ങനെ സംഭവിച്ചിരുന്നു എന്ന് നിങ്ങൾ കുട്ടികൾ മനസ്സിലാക്കുന്നു. ശാസ്ത്രങ്ങളിൽ എഴുതിയിട്ടുണ്ട്-വയറിൽ നിന്നും ഇരുമ്പുലക്ക വന്നു എന്ന്....ഇതെല്ലാം ഉണ്ടായി എന്നെല്ലാം....പിന്നീട് ഹോളി ദിവസം ഹാസ്യനാടകമുണ്ടാക്കാറുണ്ട്. വാസ്തവത്തിൽ ഈ ഇരുമ്പുലക്ക കൊണ്ടാണ് വിനാശമുണ്ടാകുന്നത്. കഴിഞ്ഞുപോയതെല്ലാം വീണ്ടും ആവർത്തിക്കുക തന്നെ ചെയ്യും എന്ന് കുട്ടികൾക്കറിയാം. ഉണ്ടായതും ഉണ്ടാക്കപ്പെട്ടതുമായ നാടകമാണ്...ഇപ്പോൾ നിങ്ങളുടെ ബുദ്ധിയിൽ മുഴുവൻ ജ്ഞാനവുമുണ്ട്. പറയേണ്ട ആവശ്യമൊന്നുമില്ല. ഈ ഡ്രാമയിൽ ആരുടെയും ദോഷമില്ല. ഡ്രാമയിൽ പാർട്ടുണ്ട്. നിങ്ങൾക്ക് ബാബയുടെ സന്ദേശം മാത്രം കേൾപ്പിച്ചാൽ മതി. ഡ്രാമ അനാദി അവിനാശിയാണ്. ഭാവി എന്നത് എന്ത് വസ്തുവാണെന്നും നിങ്ങൾ മനസ്സിലാക്കിക്കഴിഞ്ഞു. കലിയുഗ അവസാനവും സത്യയുഗത്തിന്റെ തുടക്കത്തിലുള്ള ഈ സംഗമയുഗം വളരെ പ്രസിദ്ധമാണ്. സംഗമയുഗത്തെ പുരുഷോത്തമ യുഗമെന്നാണ് പറയുന്നത്. ഇന്നത്തെ കാലത്ത് കുട്ടികൾക്കെല്ലാം പുരുഷോത്തമ യുഗത്തെക്കുറിച്ച് വളരെ നല്ല രീതിയിൽ മനസ്സിലാക്കിക്കൊടുക്കുന്നുണ്ട്. പുരുഷോത്തമ യുഗം ഉത്തമ പുരുഷനായി മാറാനുള്ള യുഗമാണ്. എല്ലാവരും സതോപ്രധാനവും ഉത്തമ പുരുഷനുമായി മാറും. ഇപ്പോൾ തമോപ്രധാനരും കനിഷ്ടരുമാണ്. നിങ്ങളാണ് ഈ വാക്കുകളേയും മനസ്സിലാക്കുന്നത്. കലിയുഗം പൂർത്തിയായി സത്യയുഗം വന്നാൽ ജയജയാരവം മുഴങ്ങും. കഥ കേൾപ്പിക്കാറില്ലേ. ഇത് വളരെ സഹജമാണ്. അസത്യമായ കഥകൾ ഒരുപാടുണ്ട്. ഇപ്പോൾ ബാബ സ്വയം മനസ്സിലാക്കിത്തരുന്നു, നിങ്ങൾ ഭക്തിമാർഗ്ഗത്തിൽ എന്റെ മഹിമ പാടിയിരുന്നു. ഇപ്പോൾ പ്രത്യക്ഷത്തിൽ വന്ന് നിങ്ങൾക്ക് സുഖയാമത്തിന്റെയും ശാന്തിയാമത്തിന്റെയും വഴി പറഞ്ഞുതരികയാണ്. സത്ഗതിയെ സുഖത്തിന്റെ ഗതിയെന്നും, ദുർഗതിയെ ദുഃഖത്തിന്റെ ഗതിയെന്നും പറയുന്നു. കലിയുഗത്തിൽ ദുഃഖവും സത്യയുഗത്തിൽ സുഖവുമാണ്. മനസ്സിലാക്കിക്കൊടുത്താൽ എല്ലാം മനസ്സിലാക്കും. മുന്നോട്ട് പോകുന്നോറും എല്ലാം മനസ്സിലാക്കും. സമയം വളരെ കുറച്ചും, ലക്ഷ്യം വളരെ ഉയർന്നതാണെന്ന്. ഈ ജ്ഞാനത്തെ കോളേജിൽ പോയി മനസ്സിലാക്കിക്കൊടുക്കുകയാണെങ്കിൽ അവർ നല്ല രീതിയിൽ മനസ്സിലാക്കും. ഡ്രാമയുടെ ഈ ചക്രം കറങ്ങിക്കൊണ്ടിരിക്കും. മറ്റൊരു ലോകമില്ല.

മനുഷ്യർ മുകളിൽ വേറൊരു ലോകമുണ്ടെന്ന് മനസ്സിലാക്കുന്നു. അതുകൊണ്ടാണ് നക്ഷത്രങ്ങളിലേക്കെല്ലാം പോയത്. വാസ്തവത്തിൽ നക്ഷത്രങ്ങളിലൊന്നും ഒന്നുമില്ല. ഈശ്വരൻ ഒന്നാണ്, രചനയും ഒന്നാണ്. മനുഷ്യ സൃഷ്ടി ഒന്നു മാത്രമാണ്. മനുഷ്യർ മനുഷ്യർ മാത്രമാണ്. ദേഹത്തിന്റെ അനേക ധർമ്മങ്ങളുണ്ട്. എത്ര പ്രകാരത്തിലാണ് ഉള്ളത്. സുഖധാമമാകുന്ന സത്യയുഗത്തിൽ ഒരു ധർമ്മമാണ് ഉള്ളത്. കലിയുഗം ദുഃഖധാമമാണ്. സുഖത്തിന്റെയും ദുഃഖത്തിന്റെയും കളിയില്ലേ. അച്ഛൻ കുട്ടികൾക്കൊരിക്കലും ദുഃഖം കൊടുക്കില്ലല്ലോ. ബാബ വന്ന് ദുഃഖത്തിൽ നിന്നും മുക്തമാക്കുകയാണ്. സ്വയം ദുഃഖത്തെ ഹരിക്കുന്ന ബാബ ആർക്കും ദുഃഖം നൽകില്ലല്ലോ. ഇപ്പോൾ രാവണ രാജ്യമാണ്. എല്ലാ മനുഷ്യരിലും 5 വികാരങ്ങളാണ് , അതുകൊണ്ടാണ് രാവണ രാജ്യമെന്ന് പറയുന്നത്. ലോകത്തിന്റെ ചരിത്രവും ഭൂമിശാസ്ത്രത്തിന്റെയും രഹസ്യം നിങ്ങൾ കുട്ടികളുടെ ബുദ്ധിയിലാണ് ഉള്ളത്. ദിവസവും കേൾക്കുന്നുണ്ട്, ഇത് വളരെ വലിയ പഠിപ്പാണ്. അതിനാൽ ബാബ മനസ്സിലാക്കിത്തരുന്നു ഇപ്പോൾ ബാക്കി കുറച്ചു സമയം മാത്രമേയുള്ളൂ. ഈ സമയത്തിനുള്ളിൽ ബാബയിൽ നിന്നും മുഴുവൻ സമ്പത്തെടുക്കണം. ഈശ്വരനിലേക്കുള്ള വഴി ഇവരാണ് മനസ്സിലാക്കിത്തരുന്നതെന്ന് പതുകെ-പതുകെ എല്ലാവരും മനസ്സിലാക്കും. ലോകത്തിൽ മറ്റാരും ഈശ്വരനെ പ്രാപ്തമാക്കാനുള്ള വഴി പറഞ്ഞുതരുന്നില്ല. ഈശ്വരനിലേക്കുള്ള വഴി ഈശ്വരൻ തന്നെയാണ് പറഞ്ഞുതരുന്നത്. നിങ്ങൾ ബാബയുടെ കുട്ടികൾ സന്ദേശം കൊടുക്കുന്നവരാണ്. കല്പം മുമ്പ് നിമിത്തമായി മാറിയവരേ ഇപ്പോഴും നിമിത്തമായി മാറി മറ്റുള്ളവരേയും നിമിത്തമാക്കി മാറ്റുകയുള്ളൂ. കുട്ടികൾക്ക് വിചാര സാഗര മഥനം ചെയ്യണം. നിർദേശങ്ങൾ നൽകണം-ബാബാ, ഈ ചിത്രങ്ങളെല്ലാം വെയ്ക്കുന്നതിലൂടെ മനുഷ്യർ നല്ല രീതിയിൽ മനസ്സിലാക്കും. പല സെന്ററുകളും ചെറുതായതുകൊണ്ടാണ് ബാബ കുറച്ച് ചിത്രം വെക്കാൻ പറയുന്നത്. അഞ്ചാറ് ചിത്രങ്ങൾ മാത്രമേ വെക്കാൻ സാധിക്കൂ.

ബാബ പറയുന്നു-ഓരോ വീടുകളിലും പാഠശാലയുണ്ടായിരിക്കണം. ഒരു മുറിയിൽ തന്നെ എല്ലാം നടത്തിക്കൊണ്ടുപോകുന്നവരുമുണ്ട്. മുഖ്യമായ ചിത്രങ്ങൾ വെച്ചിട്ടുണ്ട്, അതുകൊണ്ട് മനുഷ്യർക്ക് മനസ്സിലാക്കാൻ സാധിക്കും. ഭഗവാൻ എന്ന് ആരെയാണ് പറയുന്നതെന്നും, ഭഗവാനിൽ നിന്നും എന്താണ് ലഭിക്കുന്നതെന്നും ആർക്കും അറിയില്ല? ഭഗവാനെ ബാബാ എന്നാണ് പറയുന്നത്. ബബുൾനാഥ ബാബാ എന്ന് പറയില്ല. രുദ്ര ബാബാ എന്ന് പറയില്ല. ശിവബാബ പ്രസിദ്ധമാണ്. ബാബ പറയുന്നു-ഇത് കലപ്തം മുമ്പത്തെ ജ്ഞാന യജ്ഞമാണ്. പരിധിയില്ലാത്ത പിതാവായ ശിവനാണ് യജ്ഞം രചിച്ചിരിക്കുന്നത്. ബാബ ബ്രഹ്മാവിലൂടെയാണ് ബ്രാഹ്മണരുടെ രചന ചെയ്തത്. ബ്രഹ്മാവിൽ പ്രവേശിച്ചാണ് സ്ഥാപന ചെയ്തത്. ഇത് രാജയോഗ ജ്ഞാനമാണ്. ഒപ്പം യജ്ഞവുമാണ്. ഈ യജ്ഞത്തിൽ മുഴുവൻ പഴയ ലോകവും സ്വാഹായാകും. ബാബ മാത്രമാണ് അച്ഛനും, ടീച്ചറും, സത്ഗുരുവും, ജ്ഞാനത്തിന്റെ സാഗരനും. ബാബയെ പോലെ മറ്റാരുമില്ല. ഇന്നത്തെ കാലത്ത് യജ്ഞം രചിക്കുമ്പോൾ നാലു ഭാഗത്തും ശാസ്ത്രങ്ങൾ വെക്കാറുണ്ട്. ആഹുതി ചെയ്യാൻ ഒരു കൂണ്ഡവുമുണ്ടാക്കാറുണ്ട്. വാസ്തവത്തിൽ ഇത് ജ്ഞാനയജ്ഞമാണ്. ഈ യജ്ഞത്തിൽ നിന്നാണ് മനുഷ്യരെല്ലാം പകർത്തിയത്. ഇവിടെ സ്മുലമായ ഒരു വസ്തുവുമില്ല. ഇപ്പോൾ നിങ്ങൾക്ക് പരിധിയില്ലാത്ത ബാബയേയും പരിധിയില്ലാത്ത ജ്ഞാനവും ലഭിച്ചുകഴിഞ്ഞു. ഇത് മറ്റാർക്കും അറിയില്ല. ഈ യജ്ഞത്തിൽ പരിധിയില്ലാത്ത ആഹുതിയുണ്ടാകണം എന്ന് നിങ്ങൾ മനസ്സിലാക്കണം. പഴയ ലോകം ഇല്ലാതാകും. രാമരാജ്യം സ്ഥാപിക്കപ്പെടുമെന്ന സന്തോഷമുണ്ടായിരിക്കണം. ഇത് വളരെ നല്ലതാണ്. എന്നാൽ അവനവനുവേണ്ടിയല്ലേ സ്ഥാപിക്കുകയുള്ളൂ. എല്ലാവരും അവനവനുവേണ്ടിയാണ് പരിശ്രമിക്കുന്നത്. നിങ്ങൾക്കറിയാം ഈ യജ്ഞത്തിൽ നിന്നാണ് ഈ മഹാഭാരത യുദ്ധവും പ്രജ്വലിതമായത്. പരിധിയുള്ള കാര്യം എവിടെ കിടക്കുന്നു, പരിധിയില്ലാത്ത കാര്യം എവിടെകിടക്കുന്നു. നിങ്ങൾക്കുവേണ്ടിയാണ് നിങ്ങൾ പുരുഷാർത്ഥം ചെയ്യുന്നത്. ബാബയെ അറിയാതെ സമ്പത്ത് ലഭിക്കില്ല. ബാബ വന്നാണ് എല്ലാ ആത്മാക്കൾക്കും ശിക്ഷണങ്ങൾ നൽകുന്നത്. നിങ്ങളുടേത് എല്ലാം ഗുപ്തമാണ്. ഹിംസകരായി മാറിയ ആത്മാവിന് ഇപ്പോൾ അഹിംസകരമായി മാറണം. ആരോടും ക്രോധിക്കരുത്. 5 വികാരങ്ങളെ ദാനമായി നൽകുമ്പോഴാണ് ഗ്രഹണം ഇല്ലാതാകുന്നത്. ഈ വികാരങ്ങൾ കാരണമാണ് കറുത്തു പോയത്. ഇപ്പോൾ വീണ്ടും സർവ്വഗുണ സമ്പന്നരും, 16 കലാ സമ്പൂർണ്ണരുമായി മാറുന്നത് എങ്ങനെയാണ്..... എന്ന് ബാബ മനസ്സിലാക്കിത്തരുകയാണ്. ലക്ഷ്മീ-നാരായണനെ സമ്പന്നമാക്കി മാറ്റിയത് ആരാണ്? ഏതെങ്കിലും ഗുരുവാനോ? അവർ വിശ്വത്തിന്റെ അധികാരികളായിരുന്നു. കഴിഞ്ഞ ജന്മത്തിൽ നല്ല കർമ്മം ചെയ്തതുകൊണ്ടാണ് നല്ല ജന്മം ലഭിച്ചത്. നല്ല കർമ്മങ്ങൾ ചെയ്യുന്നതിലൂടെ നല്ല ജന്മം ലഭിക്കുന്നു. ബ്രഹ്മാവും വിഷ്ണുവും തമ്മിൽ തീർച്ചയായും ബന്ധമുണ്ട്. ഒരു സെക്കന്റിലാണ് ബ്രഹ്മാവിൽ നിന്നും വിഷ്ണുവായി മാറുന്നത്. മനുഷ്യനിൽ നിന്നും ഒരു സെക്കന്റിലാണ് ദേവതയായി മാറുന്നത്. ബാബയുടെതായി മാറിയാൽ ജീവൻമുക്തിയുടെ സമ്പത്ത് പ്രാപ്തമാക്കി. രാജാവും പ്രജകളുമെല്ലാം ജീവൻമുക്തരാണ്. ബാബയുടെ അടുത്ത് വരുന്നവർക്കെല്ലാം ജീവൻമുക്തരായി മാറണം. ബാബ എല്ലാവർക്കും മനസ്സിലാക്കിത്തരുന്നു. പിന്നീട് ഉയർന്ന പദവി

പ്രാപ്തമാക്കാനുള്ള പുരുഷാർത്ഥം ചെയ്യണം. എല്ലാത്തിന്റെയും ആധാരം പുരുഷാർത്ഥത്തിലാണ്. എന്തുകൊണ്ട് പുരുഷാർത്ഥം ചെയ്ത് ഉയർന്ന പദവി പ്രാപ്തമാക്കിക്കൂടാ! ബാബയെ ഒരുപാട് ഓർമ്മിക്കുന്നതിലൂടെ ബാബയുടെ ഹൃദയത്തിൽ അർത്ഥം സിംഹാസനത്തിൽ കയറാൻ സാധിക്കും. ബാബ ഒരു പരിശ്രമവും നൽകുന്നില്ല. അബലകൾക്ക് എന്ത് പരിശ്രമമാണ് നൽകുക? ബാബയുടെ ഓർമ്മ ഗുപ്തമാണ്. ജ്ഞാനം പ്രത്യക്ഷമാണ്. ഇവർ നല്ല രീതിയിൽ പ്രഭാഷണം ചെയ്യുന്നു എന്ന് പറയാറുണ്ട്, എന്നാൽ യോഗത്തിൽ എവിടെയെത്തി? ബാബയെ ഓർമ്മിക്കുന്നുണ്ടോ? എത്ര സമയം ഓർമ്മിക്കുന്നുണ്ട്? ഓർമ്മയിലൂടെ മാത്രമെ ജന്മ-ജന്മാന്തരങ്ങളിലെ വികർമ്മങ്ങൾ വിനാശമാവുകയുള്ളൂ. ഈ ആദ്ധ്യാത്മിക ജ്ഞാനം ഓരോ കല്പത്തിലും ആത്മീയ അച്ഛനായ ശിവനാണ് നൽകുന്നത്. മറ്റാർക്കും ജ്ഞാനം നൽകാൻ സാധിക്കില്ല. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം:

1. അവിനാശിയായ ഡ്രാമയുടെ രഹസ്യത്തെ ബുദ്ധിയിൽ വെച്ച് ആരേയും ദോഷിയാക്കി മാറ്റരുത്. പുരുഷോത്തമരായി മാറാനുള്ള പുരുഷാർത്ഥം ചെയ്യണം. കുറച്ചു സമയത്തിനുള്ളിൽ ബാബയിൽ നിന്നും മുഴുവൻ സമ്പത്തും എടുക്കണം.
2. ഡബിൾ അഹിംസകരായി മാറുന്നതിനുവേണ്ടി ഒരിക്കലും ആരോടും ക്രോധിക്കരുത്. വികാരങ്ങളുടെ ദാനം നൽകി സർവ്വഗുണ സമ്പന്നമായി മാറാനുള്ള പുരുഷാർത്ഥം ചെയ്യണം.

വരദാനം: സത്യതയുടെയും ശുദ്ധതയുടെയും ധാരണയിലൂടെ സമീപതയുടെ അനുഭവം ചെയ്യുന്നവരായ സമ്പൂർണ്ണ മുർത്തിയായി ഭവിക്കട്ടെ:

എല്ലാ ധാരണകളിലും മുഖ്യമായ ധാരണയാണ്-സത്യതയും ശുദ്ധതയും. ഓരോരുത്തരെ പ്രതിയും ഹൃദയത്തിൽ തികച്ചും ശുദ്ധതയുണ്ടായിരിക്കണം. സാധനം ശുദ്ധമാണെങ്കിൽ എല്ലാം സ്പഷ്ടമായി കാണപ്പെടുന്നതു പോലെ ഓരോരുത്തരുടെയും ഭാവനകളും, ഭാവ-സ്വഭാവങ്ങളും സ്പഷ്ടമായി കാണപ്പെടണം. എവിടെ സത്യതയും ശുദ്ധതയും ഉണ്ടോ അവിടെ സമീപതയുമുണ്ട്. ബാപ്ദാദയുടെ സമീപത്തിരിക്കുന്നതു പോലെ പരസ്പരവും ഹൃദയത്തിൽ സമീപതയുണ്ടാകണം. സ്വഭാവങ്ങൾ തമ്മിലുള്ള ഭിന്നതകൾ ഇല്ലാതാകണം. ഇതിനുവേണ്ടി മനസ്സിലെ ഭാവത്തേയും സ്വഭാവത്തേയും യോജിപ്പിക്കണം. സ്വഭാവത്തിൽ വ്യത്യാസം കാണാതാകുമ്പോൾ പറയും സമ്പൂർണ്ണ മുർത്തിയെന്ന്.

സ്തോഗൻ: മോശമായവരെ നന്നാക്കുക-ഇത് ഏറ്റവും വലിയ സേവനമാണ്.